



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

=====****=====

ກະຊວງ ອຸດສາຫະກຳ ແລະ ການຄ້າ

ເລກທີ 1806 / ອຄ.ຄພນ

ນະຄອນຫຼວງວຽງຈັນ, ວັນທີ:

08 SEP 2009

ຂໍ້ຕົກລົງ

ວ່າດ້ວຍການຄຸ້ມຄອງປຳ້ຂາຍຍ່ອຍ

ນຳ້ມັນເຊື້ອໄຟຢູ່ ສປປລາວ

- ອີງຕາມ ກົດໝາຍອາຍາ, ສະບັບປັບປຸງ ເລກທີ 12 / ສພຊ, ລົງ ວັນທີ 10/11/05.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 206 / ນຍ, ລົງວັນທີ 10/10/01, ວ່າດ້ວຍ ທຸລະກິດ ຈຳໜ່າຍສິນຄ້າ.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 207 /ນຍ, ລົງວັນທີ 11/10/01, ວ່າດ້ວຍການຄຸ້ມ ຄອງລາຄາສິນຄ້າ.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 188 /ນຍ, ລົງວັນທີ 17/08/06, ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງອຸດສາຫະກຳ ແລະ ການຄ້າ.
- ອີງຕາມ ຂໍ້ຕົກລົງຂອງລັດຖະມົນຕີວ່າການກະຊວງ ອຸດສາຫະກຳ ແລະ ການຄ້າ, ສະບັບ ເລກທີ 1785/ ອຄ. ຄພນ; ລົງວັນທີ 07/ 9 / 2009, ວ່າດ້ວຍການຄຸ້ມຄອງທຸລະກິດນຳ້ເຂົ້າ ແລະ ບໍລິການຂາຍຍົກນຳ້ມັນເຊື້ອໄຟ.

ລັດຖະມົນຕີວ່າການກະຊວງ ອຸດສາຫະກຳ ແລະ ການຄ້າ ອອກຂໍ້ຕົກລົງດັ່ງນີ້ :

ໝວດທີ I

ຫຼັກການທົ່ວໄປ

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ວາງອອກ ເພື່ອກຳນົດການອະນຸຍາດສ້າງຕັ້ງ ແລະ ຄຸ້ມຄອງປຳ້ຂາຍຍ່ອຍນຳ້ມັນເຊື້ອໄຟ ໃນ ສປປ ລາວ ໃຫ້ເຂົ້າສູ່ຄວາມເປັນລະບຽບຮຽບຮ້ອຍ, ປະຕິບັດຕາມລະບຽບການຕ່າງໆ ທີ່ວາງອອກໃຫ້ຖືກຕ້ອງ ແລະ ສອດຄ່ອງຕາມມາດຕະຖານເຕັກນິກ, ຮັບປະກັນການບໍລິການ ໃຫ້ແກ່ສັງຄົມ ກໍຄືຜູ້ຊົມໃຊ້ ໃຫ້ມີຄວາມສະດວກ ແລະ ປອດໄພ ພ້ອມທັງຊຸກຍູ້ ແລະ ສົ່ງເສີມຜູ້ດຳເນີນທຸລະກິດ ໃຫ້ກາຍເປັນສ່ວນໜຶ່ງ ໃນການປະກອບສ່ວນສ້າງສາພັດທະ ນາປະເທດຊາດ.

ມາດຕາ 2. ອະທິບາຍຄຳສັບ

ຄຳສັບຕ່າງໆ ທີ່ນຳໃຊ້ໃນລະບຽບການສະບັບນີ້ ມີຄວາມໝາຍດັ່ງນີ້:

- ຜູ້ດຳເນີນທຸລະກິດນຳມັນເຊື້ອໄຟ ໝາຍເຖິງ ບຸກຄົນ ຫຼື ນິຕິບຸກຄົນ ທີ່ດຳເນີນທຸລະກິດກ່ຽວກັບການນຳເຂົ້ານຳມັນເຊື້ອໄຟ, ປາ໊ ຫຼື ຕົວແທນຈຳໜ່າຍນຳມັນເຊື້ອໄຟ.
- ນຳມັນເຊື້ອໄຟ ໝາຍເຖິງ ນຳມັນແອັດຊັງພິເສດ, ແອັດຊັງທຳມະດາ, ກາຊວນ ແລະອື່ນໆ.
- ປາ໊ ຫຼື ຕົວແທນຈຳໜ່າຍ ໝາຍເຖິງ ປາ໊ຂອງບໍລິສັດນຳມັນເຊື້ອໄຟ ທີ່ໄດ້ໝັ້ນທີ່ ທີ່ເຮັດໜ້າທີ່ບໍລິການຂາຍນຳມັນ ໃຫ້ແກ່ຜູ້ຊົມໃຊ້ ກໍຄື ສັງຄົມ.
- ພະແນກ ອຸດສາຫະກຳ ແລະ ການຄ້າ ໝາຍເຖິງ ພະແນກ ອຸດສາຫະກຳ ແລະ ການຄ້າ ຂັ້ນແຂວງ, ນະຄອນຫຼວງ ທີ່ຕັ້ງຢູ່ທ້ອງຖິ່ນ.

ມາດຕາ 3. ຫຼັກການພື້ນຖານໃນການສ້າງຕັ້ງ ແລະ ການເຄື່ອນໄຫວທຸລະກິດປາ໊ຂາຍຍ່ອຍນຳມັນເຊື້ອໄຟ

ນຳມັນເຊື້ອໄຟເປັນສິນຄ້າຍຸດທະສາດ ທີ່ລັດຄວບຄຸມ, ເປັນປັດໃຈພື້ນຖານໃຫ້ແກ່ການຜະລິດ, ການພັດທະນາພື້ນຖານໂຄງລ່າງ ແລະ ເສດຖະກິດຂອງຊາດໂດຍລວມ, ຊຶ່ງຈຳເປັນຕ້ອງມີການຄຸ້ມຄອງ ແລະ ດັດສິມຂອງລັດ ບົນພື້ນຖານກົນໄກເສດຖະກິດຕະຫຼາດ. ສະນັ້ນ, ການສ້າງຕັ້ງ ແລະ ການເຄື່ອນໄຫວດຳເນີນທຸລະກິດ ກ່ຽວກັບ ປາ໊ຂາຍຍ່ອຍນຳມັນເຊື້ອໄຟ ຢູ່ ສປປ ລາວ ຕ້ອງປະຕິບັດຢ່າງເຂັ້ມງວດ ຕາມຂໍ້ຕົກລົງສະບັບນີ້ ແລະ ລະບຽບ, ກົດໝາຍອື່ນໆ ທີ່ກ່ຽວຂ້ອງ ທີ່ປະກາດໃຊ້ໃນແຕ່ລະໄລຍະ.

ມາດຕາ 4. ຂອບເຂດການນຳໃຊ້

ຂໍ້ຕົກລົງສະບັບນີ້ວາງອອກ ເພື່ອນຳໃຊ້ຕໍ່ບຸກຄົນ ຫຼື ນິຕິບຸກຄົນ ທີ່ດຳເນີນທຸລະກິດ ກ່ຽວກັບການບໍລິການຈຳໜ່າຍນຳມັນເຊື້ອໄຟ ຢູ່ ສປປ ລາວ.

ໝວດທີ II

ມາດຖານ ແລະ ເງື່ອນໄຂໃນການສ້າງຕັ້ງ ແລະ ການເຄື່ອນໄຫວ
ດຳເນີນທຸລະກິດຂອງປາ໊ຂາຍຍ່ອຍນຳມັນເຊື້ອໄຟ

ມາດຕາ 5. ມາດຖານ ແລະ ເງື່ອນໄຂໃນການສ້າງຕັ້ງປາ໊ຂາຍຍ່ອຍນຳມັນເຊື້ອໄຟ

ບຸກຄົນ ຫຼື ນິຕິບຸກຄົນ ທີ່ມີຈຸດປະສົງ ສ້າງຕັ້ງປາ໊ຂາຍຍ່ອຍນຳມັນເຊື້ອໄຟຢູ່ ສປປ ລາວ ຈະແມ່ນໃນຮູບການໃດກໍຕາມ ຕ້ອງມີເງື່ອນໄຂຄົບຖ້ວນດັ່ງນີ້:

- 5.1. ຕ້ອງມີທຶນຈົດທະບຽນ ຢ່າງໜ້ອຍ 500 ລ້ານກີບ ຂຶ້ນໄປ ຕໍ່ໜຶ່ງປາ໊;
- 5.2. ປະຕິບັດຕາມມາດຕະຖານເຕັກນິກ ຂອງກະຊວງໂຍທາທິການ ແລະ ຂົນສົ່ງ ແລະ ຂອງຂະແໜງການອື່ນໆ ທີ່ກ່ຽວຂ້ອງ ທີ່ປະກາດໃຊ້ໃນແຕ່ລະໄລຍະ;
- 5.3. ໄດ້ຮັບສິດເປັນຕົວແທນຈຳໜ່າຍ ຫຼື ປາ໊ຈຳໜ່າຍໃຫ້ແກ່ບໍລິສັດນຳມັນເຊື້ອໄຟໃດໜຶ່ງ;
- 5.4. ປາ໊ຈຳໜ່າຍນຳມັນໜຶ່ງປາ໊ມີສິດເປັນຕົວແທນຈຳໜ່າຍໄດ້ພຽງແຕ່ຍື່ນໜຶ່ງເທົ່ານັ້ນ ຫຼື ເປັນຕົວແທນໃຫ້

ແກ່ ບໍລິສັດດຽວເທົ່ານັ້ນ;

- 5.5. ຕ້ອງເປັນຜູ້ ທີ່ມີຄວາມຮູ້ຄວາມສາມາດ ທີ່ແນ່ນອນ ຫຼືກໍລະນີບໍ່ມີ ກໍຕ້ອງໄດ້ຈ້າງວິຊາການ ເພື່ອຊ່ວຍເປັນທີ່ປຶກສາ;
- 5.6. ກຳນົດຈຸດ ຫຼືສະຖານທີ່ຕັ້ງຂອງບໍລິສັດ ພ້ອມທັງແຜນຜັງລະອຽດ ກ່ຽວກັບ ລະບົບການບໍລິການ, ເຕັກນິກຮັບ - ຈ່າຍ ນໍ້າມັນ ໂດຍມີການຍິ່ງຍືນ ຈາກອົງການທີ່ກ່ຽວຂ້ອງ;
- 5.7. ໃບຢັ້ງຢືນກຳມະສິດ ຫຼືມອບກຳມະສິດ ຫຼືເຊົ່າດິນ ບ່ອນທີ່ຈະສ້າງຕັ້ງບໍາ ໂດຍມີການຮັບຮອງ ຈາກອົງການຈັດຕັ້ງທີ່ກ່ຽວຂ້ອງ ເປັນຕົ້ນ: ສະຖານທີ່ຕັ້ງບໍ່ໃຫ້ມີຜົນກະທົບເຖິງສິ່ງແວດລ້ອມ, ຊຸມຊົນເອກະຊົນ ແລະເຂດຫວງຫ້າມຂອງລັດ;
- 5.8. ບໍາຂາຍຍ່ອຍ ທີ່ມີສັນຍາເປັນຕົວແທນຂອງບໍລິສັດໜຶ່ງ ບໍ່ມີສິດເປັນຕົວແທນໃຫ້ບໍລິສັດອື່ນ ກ່ອນໝົດອາຍຸສັນຍາ ຫຼືກ່ອນໄດ້ຮັບໃບອະນຸຍາດຍົກເລີກສັນຍາ ຈາກບໍລິສັດທີ່ຕົນຂຶ້ນກັບໃນເບື້ອງຕົ້ນ;
- 5.9. ບໍາຈຳໜ່າຍທຸກປະເພດ ຕ້ອງມີບັ້ງດັບເພີງ (ຊະນິດໄຟຟ້າສຳລັບມອດນໍ້າມັນ) ພ້ອມດ້ວຍອຸປະກອນດັບເພີງຄົບຊຸດ ແລະລະບົບຈ່າຍນໍ້າມັນ ຢ່າງພຽງພໍເມື່ອເກີດອັກຄີໄຟຕ່າງໆ.

ມາດຕາ 6. ການຂໍອະນຸຍາດສ້າງຕັ້ງ

ຜູ້ທີ່ມີຈຸດປະສົງ ຢາກສ້າງຕັ້ງບໍາຂາຍຍ່ອຍນໍ້າມັນເຊື້ອໄຟ ຢູ່ ສປປ ລາວ ຕ້ອງຍື່ນຄຳຮ້ອງແຈ້ງຂຶ້ນທະບຽນວິສາຫະກິດ ຕໍ່ຂະແໜງ ອຸດສາຫະກຳ ແລະການຄ້າ ຕາມເງື່ອນໄຂ ໃນການປະກອບເອກະສານດັ່ງນີ້ :

- 6.1 ເຮັດໃບສະເໜີ ຫຼືຄຳຮ້ອງຂໍອະນຸຍາດສ້າງຕັ້ງບໍາຂາຍຍ່ອຍນໍ້າມັນ ເຖິງພະແນກ ອຸດສາຫະກຳ ແລະການຄ້າ ບ່ອນທີ່ ຈະສ້າງຕັ້ງບໍາ (ພ້ອມເອກະສານທີ່ກ່ຽວຂ້ອງຕ່າງໆ ຕາມມາດຕາ 5 ຂ້າງເທິງນີ້);
 - 6.2 ຈາກນັ້ນ, ຈຶ່ງລົງເບິ່ງສະຖານທີ່ ທີ່ຈະສ້າງບໍາ ຫຼືຕົວແທນຈຳໜ່າຍ ໂດຍຮ່ວມກັບຂະແໜງການຕ່າງໆ ທີ່ກ່ຽວຂ້ອງ;
 - 6.3 ເມື່ອເຫັນວ່າຖືກຕ້ອງຕາມມາດຕາເງື່ອນໄຂແລ້ວ ຈຶ່ງອະນຸຍາດໃຫ້ຂຶ້ນທະບຽນວິສາຫະກິດຕາມລະບຽບການ.
- ພະແນກອຸດສາຫະກຳ ແລະການຄ້າແຂວງ ແລະນະຄອນຫຼວງ ເປັນຜູ້ອອກອະນຸຍາດ ແລະຂຶ້ນທະບຽນວິສາຫະກິດໃຫ້ແກ່ບໍາຂາຍຍ່ອຍນໍ້າມັນເຊື້ອໄຟ ບົນພື້ນຖານລະບຽບການສະບັບນີ້ ແລະລະບຽບການອື່ນໆ ທີ່ກ່ຽວຂ້ອງ.

ມາດຕາ 7. ການເຄື່ອນໄຫວດຳເນີນທຸລະກິດ

ທຸກຫົວໜ່ວຍທຸລະກິດ ທີ່ດຳເນີນທຸລະກິດ ກ່ຽວກັບ ການບໍລິການບໍາຂາຍຍ່ອຍນໍ້າມັນເຊື້ອໄຟ ຕ້ອງປະຕິບັດຕາມເງື່ອນໄຂດັ່ງນີ້:

- 7.1. ນໍ້າມັນເຊື້ອໄຟ ທີ່ບໍລິການຂາຍ ຕ້ອງໄດ້ມາດຕະຖານຄຸນນະພາບ ແລະຖືກຕາມລະບຽບການຂອງອົງການ ວິທະຍາສາດ ແລະເທັກໂນໂລຊີແຫ່ງຊາດ;
- 7.2 ຕ້ອງຮັບຊື້ນໍ້າມັນຈາກບໍລິສັດແມ່ຂອງຕົນເທົ່ານັ້ນ, ຫ້າມຮັບຊື້ນໍ້າມັນຈາກບໍລິສັດອື່ນທີ່ບໍ່ແມ່ນບໍລິສັດແມ່ຂອງຕົນເອງ;
- 7.3. ຕ້ອງມີບັນຊີຕິດຕາມການຮັບນໍ້າມັນ ຈາກບໍລິສັດແມ່ ຂອງຕົນຢ່າງລະອຽດ ແລະເປັນລະບົບ;

- 7.4 ຕ້ອງມີບັນຊີຕິດຕາມ ແລະສະຫຼຸບການຂາຍປະຈຳວັນຂອງຕົນຢ່າງລະອຽດ ແລະເປັນລະບົບ;
- 7.5 ປະຕິບັດລາຄາຂາຍຢ່ອຍ ແລະກຳນົດເວລາ ຕາມທີ່ລັດກຳນົດໃນແຕ່ລະໄລຍະ;
- 7.6 ປະຕິບັດກຳນົດເວລາໃນການ ເປີດ ຫຼືປິດ ບຳບໍລິການ ຕາມທີ່ລະບຽບການສະບັບນີ້ໄດ້ກຳນົດຄື:
 - ເປີດແຕ່ 6.00 ໂມງເຊົ້າ ເຖິງ 19.00 ໂມງ (ນັບແຕ່ມື້ ວັນຈັນ-ວັນອາທິດ).
 - ສະເພາະບຳບໍລິການໄຂບໍລິການຕະຫຼອດ 24 ຊົ່ວໂມງ ຕ້ອງມີປ້າຍແຈ້ງບອກ ແລະມີມາດຕະການຄຸ້ມຄອງຮັບປະກັນຄວາມປອດໄພຮອບດ້ານ.
- 7.7 ປະຕິບັດລະບົບການລາຍງານຂໍ້ມູນຕ່າງໆ ຫຼືໃຫ້ການຮ່ວມມືກັບອົງການມະຫາພາກ ໃນການສະໜອງຂໍ້ມູນຕ່າງໆໄດ້ຢ່າງເປັນລະບົບ;
- 7.8 ຕ້ອງມີເຄື່ອງແບບໃຫ້ແກ່ພະນັກງານທີ່ຂາຍນຳມັນຢູ່ບຳ ແລະເວລາບໍລິການຂາຍນຳມັນຕ້ອງນຸ່ງເຄື່ອງແບບນັ້ນ, ພະນັກງານຂາຍຕ້ອງມີມາລະຍາດຕິ, ມີຄວາມສັດຊື່, ບໍ່ສໍ້ໂກງລູກຄ້າ;
- 7.9 ປະຕິບັດຢ່າງຖືກຕ້ອງ ຕາມກົດໝາຍ ແລະ ລະບຽບການຕ່າງໆ ທີ່ກ່ຽວຂ້ອງ ໃນການດຳເນີນທຸລະກິດ.

ໝວດທີ III

ເງື່ອນໄຂທີ່ຕັ້ງ ແລະພັນທະ ຂອງບຳຂາຍຢ່ອຍນຳມັນເຊື້ອໄຟ

- ມາດຕາ 8. ທີ່ຕັ້ງຂອງບຳຂາຍຢ່ອຍນຳມັນເຊື້ອໄຟ ຫຼື(ບຳບໍລິການ)
- 8.1 ຕ້ອງເປັນເດີ່ນ ທີ່ຮາບພຽງດີ ມີລັກສະນະກວ້າງຂວາງ, ມີເສັ້ນທາງເຂົ້າ-ອອກໄດ້ງ່າຍ, ສະດວກໃນການຖອກເທນນຳມັນ ພ້ອມທັງຮັບປະກັນຄວາມປອດໄພຕ່າງໆອີກດ້ວຍ;
 - 8.2 ຕ້ອງຕິດຕັ້ງປ້າຍເຄື່ອງໝາຍການຄ້າ (ຕົວແທນຂອງບໍລິສັດ) ໃສ່ໃນຈຸດທີ່ສູງ ສາມາດເບິ່ງເຫັນໄດ້ງ່າຍ, ບຳ ໜຶ່ງຕ້ອງມີ ເຄື່ອງໝາຍການຄ້າພຽງພໍທີ່ດຽວເທົ່ານັ້ນ;
 - 8.3 ມີຫ້ອງນຳ ຫຼື ສຸຂະພັນ ເພື່ອສະດວກໃຫ້ແກ່ຜູ້ໃຊ້ບໍລິການ;
 - 8.4 ມີຫ້ອງຂາຍສິນຄ້າ (ຖ້າມີເງື່ອນໄຂ);
 - 8.5 ມີທີ່ພັກເຊົາຂອງຜູ້ໂດຍສານ (ຖ້າຈຳເປັນ);
 - 8.6 ປະກອບກັບໃຫ້ມີບໍລິການດ້ານອັດສະຕິ, ປຸງຖ່າຍນຳມັນເຄື່ອງ, ເຊັກລົມຕີນລົດ ແລະອື່ນໆ (ຖ້າມີເງື່ອນໄຂ).

(ລາຍລະອຽດເຕັກນິກ ຂອງບຳບໍລິການ ແມ່ນໃຫ້ປະຕິບັດ ຕາມລະບຽບການ ກ່ຽວກັບການ ກຳນົດເງື່ອນໄຂອະນຸຍາດມາດຖານເຕັກນິກເລກທີ 568/ຄຂປກ, ລົງວັນທີ 4/07/1991 ຂອງກະຊວງ ຄຂປກ).

ມາດຕາ 9 ພັນທະຂອງບຳຂາຍຢ່ອຍນຳມັນເຊື້ອໄຟ

- 9.1 ການປະຕິບັດລາຄາຂາຍຢ່ອຍນຳມັນເຊື້ອໄຟທຳມະດາບໍ່ໃຫ້ ບຳຂາຍຢ່ອຍນຳມັນເຊື້ອໄຟ ເປັນຜູ້ກຳນົດລາຄາຕາມລຳພັງໃຈໂດຍເດັດຂາດ ຖ້າຫາກພົບເຫັນຈະຖືກປະຕິບັດວິໄນຕາມລະບຽບ, ກົດໝາຍ ທີ່ກ່ຽວຂ້ອງຢ່າງເຂັ້ມງວດ;

- 9.2. ຕ້ອງຕິດປ້າຍລາຄານຳມັນເຊື້ອໄຟແຕ່ລະຊະນິດ ຕາມການປັບປຸງແຕ່ລະຄັ້ງ ໃສ່ທາງໜ້າຂອງບໍຳມັນ ບ່ອນທີ່ສາມາດເຫັນໄດ້ງ່າຍ ໃນໄລຍະປະມານ 100 ແມັດ ເພື່ອສະດວກແກ່ຜູ້ຊົມໃຊ້;
- 9.3. ການກວດກາຄຸນນະພາບນໍ້າມັນເຊື້ອໄຟນໍ້າມັນເຊື້ອໄຟ, ນໍ້າມັນທີ່ຈຳໜ່າຍຕ້ອງຮັບປະກັນທັງປະລິມານ ແລະຄຸນນະພາບ ບໍ່ໃຫ້ມີການເຈື່ອປົນ ແລະປອມແປງ, ຜູ້ຈຳໜ່າຍນໍ້າມັນເຊື້ອໄຟ ຕ້ອງມີເຄື່ອງກວດກາບໍລິມາດນໍ້າມັນ ຢ່າງໜ້ອຍ 01 ເຄື່ອງປະຈຳຢູ່ບໍາຂອງຕົນ ເພື່ອກວດກາໃນບາງກໍລະນີດັ່ງນີ້:
 - ໃນເວລາມີການປັບລາຄານໍ້າມັນຂຶ້ນ-ລົງໃນແຕ່ລະຄັ້ງ;
 - ເມື່ອມີການຮຽກຮ້ອງ ຈາກຜູ້ໃຊ້ບໍລິການ ຂໍໃຫ້ມີການກວດກາ ຫຼືກໍລະນີອື່ນໆ.
- 9.4. ຮັບປະກັນໃຫ້ມີນໍ້າມັນສຳຮອງໄວ້ ໃນກໍລະນີສຸກເສີນໃຫ້ໄດ້ຢ່າງໜ້ອຍ 02 ວັນ ເພື່ອບໍລິການໃຫ້ແກ່ສັງຄົມຢ່າງເປັນປົກກະຕິ, ບໍ່ໃຫ້ມີປະກົດການປິດປັ້ງ ດ້ວຍເຫດຜົນວ່ານໍ້າມັນໝົດ ຫຼືອື່ນໆ;
- 9.5. ປະຕິບັດ ພັນທະຕົງປະມານລັດ ຕາມລະບົບ ຢ່າງຄົບຖ້ວນ.

ໝວດທີ IV

ນະໂຍບາຍຕໍ່ຜູ້ທີ່ມີຜົນງານ ແລະມາດຕະການຕໍ່ຜູ້ທີ່ລະເມີດ

ມາດຕາ 10. ນະໂຍບາຍ ຕໍ່ຜູ້ທີ່ມີຜົນງານ

ຜູ້ທີ່ເຄື່ອນໄຫວດຳເນີນທຸລະກິດ ການບໍລິການຂາຍຍ່ອຍນໍ້າມັນເຊື້ອໄຟ ຢ່າງຖືກຕ້ອງ ຕາມຂໍ້ຕົກລົງສະບັບນີ້ ກໍຄືລະບຽບການອື່ນໆ ທີ່ກ່ຽວຂ້ອງ ນອກຈາກຈະໄດ້ຮັບການຍ້ອງຍໍຈາກພາກລັດ ແລະສັງຄົມທົ່ວໄປແລ້ວ ຍັງຈະໄດ້ຮັບສິດຜົນປະໂຫຍດຕ່າງໆ ດັ່ງນີ້:

1. ຈະໄດ້ຮັບບູລິມະສິດການພິຈາລະນາ ກ່ຽວກັບ ນະໂຍບາຍຕ່າງໆ ໃນດຳເນີນທຸລະກິດ;
2. ຈະໄດ້ຖືກຈັດເຂົ້າຢູ່ໃນບັນຊີ ຜູ້ປະກອບການທີ່ດີເດັ່ນ ແລະສະເໜີການຍ້ອງຍໍຜ່ານທາງສຳມວນຊົນ;
3. ຈະໄດ້ຮັບການຍ້ອງຍໍໃນຮູບການຕ່າງໆ ທີ່ເໝາະສົມ.

ມາດຕາ 11. ມາດຕະການຕໍ່ຜູ້ລະເມີດ

ຖ້າຫາກຜູ້ປະກອບການ ບໍລິການຂາຍຍ່ອຍນໍ້າມັນເຊື້ອໄຟ ຫາກລະເມີດລະບຽບການໃນກໍລະນີຕ່າງໆ ຕ້ອງປະຕິບັດດັ່ງນີ້:

11.1. ການສວຍໂອກາດຂຶ້ນລາຄານໍ້າມັນ

ຜູ້ປະກອບການບໍລິການຂາຍຍ່ອຍນໍ້າມັນເຊື້ອໄຟ ຫາກສວຍໂອກາດຂຶ້ນລາຄານໍ້າມັນ ຫຼືຂາຍນໍ້າມັນເກີນລາຄາທີ່ລັດກຳນົດ ໃນແຕ່ລະໄລຍະ ແລະໃນເວລາມີສະພາບໄພທຳມະຊາດເປັນຕົ້ນ: ໄພແຫ້ງແລ້ງ, ໄພນໍ້າຖ້ວມ ຫຼືໃນເວລາ ທີ່ມີສະພາບຫຍຸ້ງຍາກເກີດຂຶ້ນໃນທ້ອງຖິ່ນໃດໜຶ່ງ ຈະຖືກລົງໂທດຕັດອິດສະຫຼະພາບ ແຕ່ 6 ເດືອນ ຫາ 2 ປີ ແລະຈະຖືກປັບໃໝ ແຕ່ 1.000.000 ກີບ ຫາ 5.000.000 ກີບ ຕໍ່ 1 ຄັ້ງ (ຕາມມາດຕາ147 ຂອງກົດໝາຍອາຍາ);

11.2. ການກັກຕຸນນໍ້າມັນ

ຜູ້ປະກອບການບໍລິການຂາຍຍ່ອຍນໍ້າມັນເຊື້ອໄຟ ທີ່ເຮັດໜ້າທີ່ບໍລິການໃຫ້ແກ່ສັງຄົມທົ່ວໄປ ໃດໜຶ່ງ ຫາກໄດ້ກັກຕຸນ, ໄດ້ຊຸກເຊື່ອງນໍ້າມັນໃນບໍາຈຳໜ່າຍນໍ້າມັນ ຫຼືຢູ່ບ່ອນອື່ນ ເພື່ອເກັ່ງກຳໄລ ແລະ ສ້າງຄວາມຫຍຸ້ງຍາກໃຫ້ແກ່ສັງຄົມ ຈະຖືກລົງໂທດດັດອິດສະລະພາບແຕ່ 1 ປີ ຫາ 4 ປີ ແລະຈະຖືກປັບໄໝຕາມລະບຽບການຂອງພາສີ (ຕາມມາດຕາ148 ຂອງກົດໝາຍອາຍາ);

11.3. ການຂາຍນໍ້າມັນບໍ່ຖືກຕ້ອງຕາມລະບຽບການ

ຜູ້ປະກອບການບໍລິການບໍາຂາຍຍ່ອຍນໍ້າມັນເຊື້ອໄຟ ທີ່ເຮັດໜ້າທີ່ບໍລິການໃຫ້ແກ່ສັງຄົມທົ່ວໄປນັ້ນ, ມີສິດເປັນຕົວແທນຈຳໜ່າຍໄດ້ພຽງແຕ່ ຍື່ນໜຶ່ງ ຫຼືເປັນຕົວແທນໃຫ້ແກ່ ບໍລິສັດດຽວເທົ່ານັ້ນ, ສະນັ້ນ, ຖ້າມີການຮັບຊື້ນໍ້າມັນຍື່ນອື່ນ ຫຼືຈາກບໍລິສັດອື່ນ ທີ່ບໍ່ຂອງຕົນບໍ່ໄດ້ເປັນຕົວແທນ ແມ່ນຈະຖືກລົງໂທດດັດອິດສະຫຼະ ພາບແຕ່ 6 ເດືອນ ຫາ 2 ປີ ແລະຈະຖືກປັບໄໝ ແຕ່ 1.000.000 ກີບ ຫາ 10.000.000 ກີບ ຕໍ່1ຄັ້ງ (ຕາມມາດຕາ149 ຂອງກົດໝາຍອາຍາ);

11.4. ການປອມແປງມາດຕາວັດ-ມາດຕາຊັ່ງ ຫຼືວັດແທກຊັ່ງຜອງ

ເມື່ອຜູ້ປະກອບການບໍລິການຂາຍຍ່ອຍນໍ້າມັນເຊື້ອໄຟ ຫາກໄດ້ລັກໂລບການຊັ່ງ, ການຜອງ, ການວັດແທກ ໃນເວລາຊື້ - ຂາຍ, ດັດແປງເຄື່ອງວັດແທກ, ເຄື່ອງຊັ່ງຜອງທີ່ບໍ່ໄດ້ມາດຕະຖານ ເພື່ອຫາຜົນກຳໄລ ດ້ວຍການເອົາປຽບຜູ້ຊົມໃຊ້ ຈະຖືກລົງໂທດ ດັດອິດສະຫຼະພາບແຕ່ 6 ເດືອນ ຫາ 2 ປີ ແລະຈະຖືກປັບໄໝແຕ່ 100.000 ກີບ ຫາ 3.000.000 ກີບ ຕໍ່1ຄັ້ງ (ຕາມມາດຕາ150 ຂອງກົດໝາຍອາຍາ).

ມາດຕາ 12. ການລະເມີດອື່ນໆ

ບຸກຄົນ ຫຼືນິຕິບຸກຄົນ ທີ່ດຳເນີນທຸລະກິດ ກ່ຽວກັບ ການບໍລິການຂາຍຍ່ອຍນໍ້າມັນເຊື້ອໄຟ ທີ່ລະເມີດຕໍ່ລະບຽບການສະບັບນີ້ ຫາກໄດ້ກໍ່ຄວາມເສຍຫາຍໃຫ້ແກ່ຜູ້ອື່ນ ຕ້ອງຮັບຜິດຊອບ ໃຊ້ແທນຄ່າເສຍຫາຍທີ່ຕົນໄດ້ສ້າງຂຶ້ນ, ໃນກໍລະນີການລະເມີດ ຫາກເປັນການກະທຳຜິດ ທາງອາຍາ ຜູ້ລະເມີດຈະຖືກລົງໂທດຕາມກົດໝາຍອາຍາ, ນອກຈາກໃນກໍລະນີຕ່າງໆ ທີ່ໄດ້ລະບຸໄວ້ໃນມາດຕາ 10 ຂ້າງເທິງນີ້.

ມາດຕາ 13. ມາດຕະການຕໍ່ລັດຖະກອນ ທີ່ກະທຳຜິດຕໍ່ໜ້າທີ່ຮັບຜິດຊອບ

ລັດຖະກອນຜູ້ໃດ ທີ່ກະທຳຜິດຕໍ່ໜ້າທີ່ຮັບຜິດຊອບຂອງຕົນ ຫຼືລະເມີດຂໍ້ຕົກລົງສະບັບນີ້ ຈະຖືກປະຕິບັດວິໄນເຊັ່ນ: ສຶກສາ-ອົບຮົມ, ຍົກຍ້າຍໜ້າທີ່, ປົດຕຳແໜ່ງ ຫຼືໄລ່ອອກຈາກ ລັດຖະກອນ, ນອກຈາກນີ້ຍັງຈະໄດ້ປະຕິບັດມາດຕະການອື່ນໆອີກ ຕາມແຕ່ລະກໍລະນີທີ່ໄດ້ລະບຸໄວ້ໃນໝວດທີ່ 8 ຂອງກົດໝາຍອາຍາ.

ໝວດທີ V

ການຈັດຕັ້ງປະຕິບັດ

ມາດຕາ 14. ການຈັດຕັ້ງປະຕິບັດ

ມອບໃຫ້ກົມການຄ້າພາຍໃນ, ພະແນກອຸດສາຫະກຳ ແລະການຄ້າແຂວງ ແລະນະຄອນຫຼວງ ແລະ ຫ້ອງການອຸດສາຫະກຳ ແລະການຄ້າເມືອງ ເປັນຜູ້ປະສານສົມທົບກັບ ທຸກພາກສ່ວນທີ່ກ່ຽວຂ້ອງ ເພື່ອຈັດຕັ້ງ ປະຕິບັດ ແລະຜັນຂະຫຍາຍຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

ມາດຕາ 15. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ, ລະບຽບການອື່ນໆ ຂອງກະຊວງ ອຸດສາຫະກຳ ແລະການຄ້າ ທີ່ວາງອອກໃນເມື່ອກ່ອນ ຫາກຂັດກັບລະບຽບການສະບັບນີ້ ລ້ວນແຕ່ຖືກລົບລ້າງ.

ລັດຖະມົນຕີວ່າການ

ກະຊວງອຸດສາຫະກຳ ແລະການຄ້າ.



ດຣ. ນາມ ວິຍະເກດ